



खबर संक्षेप

सेना भर्ती पंजीकरण की तिथि बढ़ी

जशपुरनगर। सेना भर्ती कार्यालय रायपुर द्वारा भारतीय सेना में भर्ती के लिए ऑनलाइन पंजीकरण की अंतिम तिथि बढ़ा दी गई है। पहले यह प्रक्रिया 13 फरवरी से 1 अप्रैल तक निर्धारित थी, जिसे अब बढ़ाकर 10 अप्रैल कर दिया गया है। इससे इच्छुक एवं योग्य युवाओं को आवेदन के लिए अतिरिक्त समय मिल गया है। भर्ती प्रक्रिया की विस्तृत जानकारी भारतीय सेना की आधिकारिक वेबसाइट पर उपलब्ध है, जहां उम्मीदवार विभिन्न पदों की पात्रता के अनुसार ऑनलाइन आवेदन कर सकते हैं। इस भर्ती अभियान के अंतर्गत अग्निवीर श्रेणी में अग्निवीर (पुरुष) जनरल ड्यूटी, तकनीकी, लिपिक व स्टर कोपर, ट्रेडमैन (दसवीं), ट्रेड्समैन (आठवीं) तथा अग्निवीर महिला (सेना पुलिस) के पद शामिल हैं। इसके अतिरिक्त स्थायी कैडर के अंतर्गत नर्सिंग सहायक, सिपाही फार्मा, हवलदार (सेना शिक्षा) एवं धर्म शिक्षक के पदों के लिए भी पंजीकरण किया जा रहा है। सेना भर्ती कार्यालय रायपुर ने स्पष्ट किया है कि भारतीय सेना में चयन प्रक्रिया पूर्णतः पारदर्शी है और केवल योग्यता के आधार पर ही उम्मीदवारों का चयन किया जाता है। उम्मीदवारों को किसी भी प्रकार के दलाल या बिचौलियों से सावधान रहने की सलाह दी गई है।

ट्रेलर की टक्कर से बाइक सवार युवती की गई जान

रजपुरीकला। उदयपुर थाना अंतर्गत ग्राम मुनगा खरसुरा निवासी महेश्वरी आ. सुखल राम कंवर (21 वर्ष) अपने दो साथियों के साथ खरीदारी करने बाइक से आई थी। शाम को युवती रजपुरी कला की ओर से लखनपुर की जा रही थी तभी एनएच 130 पर विपरीत दिशा से आ रहे ट्रेलर के चालक ने लापरवाही पूर्वक चलाते हुए बाइक सवार को टक्कर मार दी। दुर्घटना में युवती के सिर पर गंभीर चोट लगने से मौके पर ही मौत हो गई जबकि उसके साथियों का मामूली चोट आई। इधर घटना की सूचना पर पुलिस ने तत्काल मौके पर पहुंच लाश को स्थानीय अस्पताल में मरच्युरी कक्ष रखवा दिया है। साथ ही घटना कारित वाहन की तलाश शुरू कर दी है।

चामी नहीं देने पर मां-बेटे पर जानलेवा हमला, अपराध दर्ज

अम्बिकापुर। रामानुजगंज थाना अंतर्गत ग्राम कनकपुर निवासी राजकुमार रवि ने थाने में रिपोर्ट दर्ज कराया है कि 26 मार्च की दोपहर मां शांति देवी मकान के अहाता में दरवाजा लगवा रही थी। इसी दौरान संजय राम शराब के नशे में धुत होकर पहुंचा और शांति देवी से घर के चाभी मांगा जब शांति देवी ने मना किया तो संजय ने भाई संजीत व पत्नी संगीता के साथ मिलकर साबर, टांगी से शांति देवी पर जानलेवा हमला कर दिया। घटना को देख जब पुत्र बीच बचाव करने लगा तो उसके साथ भी मारपीट की। रिपोर्ट पर पुलिस ने आरोपियों के विरुद्ध धारा 115(2), 117(2), 296, 3(5), 351(3) के तहत अपराध दर्ज किया है।

हैडपंप चलाने को लेकर मामूली विवाद में टांगी से वारकर हत्या

अम्बिकापुर। हैडपंप चलाने को लेकर हुए मामूली विवाद में ग्रामीण ने अपने ही साथी की टांगी से वारकर हत्या कर दी। आरोपी ने टांगी से साथी के पैर पर वार किया था जिससे वह गंभीर रूप से घायल हो गया। घायल ग्रामीण को उपचार के लिए अस्पताल में भर्ती कराया गया जहां इलाज के दौरान उसकी मौत हो गई। मामले में पुलिस द्वारा अपराध दर्ज कर आरोपी को गिरफ्तार कर लिया है। लुंडा पुलिस से मिली जानकारी के अनुसार करेसर पहाड़पारा हाल मुकाम पटोरा जोबलापारा निवासी रामसाय दीवान ने 29 मार्च को थाने में शिकायत दर्ज कराई थी कि वह अपने रिश्ते के भाई संजय के कहने पर बुधसाय के घर संजय को छोड़ने गया था। इस दौरान बुधसाय और राकेश के कहने पर रामसाय दोनों को बिठाकर बस्ती की तरफ गृह राह रहा था।

जिला पंचायत अध्यक्ष सहित अन्य अतिथियों ने दिखाई हरी झंडी जिले को मिली 23 संजीवनी 108 एम्बुलेंस

हरिभूमि न्यूज | जशपुरनगर

प्रदेश में आपातकालीन स्वास्थ्य सेवाओं को और अधिक सुदृढ़ एवं प्रभावी बनाने की दिशा में एक ऐतिहासिक पहल करते हुए मुख्यमंत्री विष्णुदेव साय ने 31 मार्च को 300 बेसिक लाइफ सपोर्ट एवं 70 एडवांस्ड लाइफ सपोर्ट संजीवनी एक्सप्रेस 108 एम्बुलेंसों को हरी झंडी दिखाकर प्रदेश के सभी जिलों के लिए रवाना किया था। इनमें से जशपुर जिले को कुल 23 एम्बुलेंस सेवाएं प्राप्त हुई हैं, जिनमें 3 एडवांस्ड लाइफ सपोर्ट तथा 20 बेसिक लाइफ सपोर्ट एम्बुलेंस शामिल हैं। यह पहल जिले में आपातकालीन चिकित्सा सेवाओं की पहुंच और गुणवत्ता को बेहतर बनाने में महत्वपूर्ण भूमिका निभाएगी। इसी क्रम में आज रणजीता स्टेडियम में आयोजित कार्यक्रम में मुख्य अतिथि जिला पंचायत अध्यक्ष सालिक साय, नगर पालिका अध्यक्ष अरविंद भगत, नगर पालिका उपाध्यक्ष यश प्रताप सिंह जूदेव एवं अन्य गणमान्य अतिथियों ने हरी झंडी दिखाकर इन एम्बुलेंस को रवाना किया। इस अवसर मुख्य अतिथि सालिक साय ने कहा कि इन एम्बुलेंसों की उपलब्धता से शेष पेज 4 पर



मुख्यमंत्री का जताया आभार

जिले के नागरिकों एवं जनप्रतिनिधियों ने इस महत्वपूर्ण पहल के लिए मुख्यमंत्री श्री विष्णुदेव साय का आभार व्यक्त किया है। उन्होंने कहा कि आदिवासी बाहुल्य जशपुर जिले में इन एम्बुलेंस सेवाओं के विस्तार से दूरस्थ क्षेत्रों के मरीजों को समय पर उपचार और बेहतर स्वास्थ्य सुविधा मिल सकेगी और निश्चित रूप से जिले में स्वास्थ्य सेवाओं के सुदृढ़ीकरण की दिशा में एक महत्वपूर्ण मील का पत्थर साबित होगा। इस अवसर पर पूर्व नगर पालिका उपाध्यक्ष राजु गुप्ता, श्री ओमप्रकाश सिन्हा, मुकेश सोनी, नागेन्द्र भगत, मुख्य चिकित्सा एवं स्वास्थ्य अधिकारी डॉ. जीएस जाजा, जिला परिवार कल्याण अधिकारी डॉ.वीके इंदवार, राष्ट्रीय बाल सुरक्षा कार्यक्रम नोडल अधिकारी डॉ.अरविंद रात्रे, डीपीएम राजीव रंजन मिश्रा, जिला लेखा प्रबंधक योगेन्द्र पाल सिंह, जिला परियोजना समन्वयक शिशिर सिंह परमार सहित स्वास्थ्य विभाग के कर्मचारी मौजूद रहे।

विभिन्न स्वास्थ्य केंद्रों में तैनात रहेगी एंबुलेंस

जिले में आपातकालीन स्वास्थ्य सेवाओं को और अधिक प्रभावी एवं सुदृढ़ बनाने के उद्देश्य से एडवांस्ड लाइफ सपोर्ट तथा बेसिक लाइफ सपोर्ट एम्बुलेंसों की सुव्यवस्थित तैनाती की गई है। एडवांस्ड लाइफ सपोर्ट एम्बुलेंस प्रारंभिक स्वास्थ्य केंद्र सज्जा, आईएफटी जिला चिकित्सालय जशपुर एवं आईएफटी सामुदायिक स्वास्थ्य केंद्र कुनकुरी में उपलब्ध रहेगी, जहां गंभीर मरीजों को उन्नत चिकित्सा सुविधा प्रदान की जा सकेगी। इसी प्रकार बेसिक लाइफ सपोर्ट एम्बुलेंस पीएचसी बागबहार, पीएचसी कुरोव, पीएचसी लोढाम, जिला चिकित्सालय जशपुर, पीएचसी कोल्हेनडरिया, पीएचसी कुनकुरी, पीएचसी नारायणपुर, सिविल हॉस्पिटल पत्थलगांव, पीएचसी कोत्ता, पीएचसी करडेगा, पीएचसी मनोरा, पीएचसी बगिया, पीएचसी फरसाबहार, पीएचसी दुलदुला, पीएचसी कांसाबेल, आईएफटी जशपुर, पीएचसी बगोचा, पीएचसी सुरगपाणी, पीएचसी तपकरा एवं पीएचसी पंडरापाठ में तैनात रहेगी।

कुनकुरी पंचायत के विकास कार्य के लिए 2 करोड़ की मिली मंजूरी

जशपुरनगर। प्रदेश के मुख्यमंत्री विष्णुदेव साय द्वारा नगर पंचायत कुनकुरी के विकास के लिए 2 करोड़ 44 लाख रुपये की राशि स्वीकृत की गई है। इस राशि से नगर के विभिन्न वार्डों में बीटी रोड सहित अन्य आवश्यक निर्माण कार्य कराए जाएंगे। नगर पंचायत के वार्ड क्रमांक 01 में आधा शंकर त्रिपाठी घर से एसएलआरएम सेंटर तक बीटी रोड निर्माण कार्य के लिए 27 लाख 57 हजार रुपए, वार्ड क्रमांक 01 में मंगल भवन से गिनाबहार मार्ग सीमा तक बीटी रोड निर्माण कार्य के लिए 33 लाख 99 हजार, वार्ड क्रमांक 02 में लोयोला स्कूल से लाजरुस मिंज घर तक बीटी रोड निर्माण कार्य हेतु 19 लाख 68 हजार, वार्ड क्रमांक 05 में विप्रल चोहान घर से सामुदायिक भवन तक बीटी रोड निर्माण कार्य के लिए 7 लाख 36 हजार, वार्ड क्रमांक 06 में मिनी गार्डन से जामटोली प्रार्थमिक शाला तक बीटी रोड निर्माण कार्य के लिए 13 लाख 21 हजार, वार्ड क्रमांक 07 में सी.एस.ई. बी. कार्यालय कुनकुरी से

लंबोटीली तक बीटी रोड निर्माण कार्य हेतु 17 लाख 34 हजार, वार्ड क्रमांक 08 में मुख्य मार्ग ईशा नर्सिंग से बीएसएनल कार्यालय तक बीटी रोड निर्माण कार्य हेतु 13 लाख 63 हजार, वार्ड क्रमांक 09 आजाद बस्ती में बीटी रोड निर्माण कार्य हेतु 27 लाख 55 हजार, वार्ड क्रमांक 11 पर तपकरा रोड से भागीरथी घर तक बीटी रोड निर्माण कार्य हेतु 7 लाख 61 हजार, वार्ड क्रमांक 11 में शासकीय क्वार्टर से रफीक घर तक बीटी रोड निर्माण कार्य हेतु 14 लाख हजार, वार्ड क्रमांक 08 में टॉकीज चौक से लंबोटीली तक बीटी रोड निर्माण कार्य हेतु 28 लाख 37 हजार, वार्ड क्रमांक 15 में महिमा स्कूल से बेहराटोली तक बीटी रोड निर्माण कार्य 34 लाख 43 हजार, इस तरह से कुल 2 करोड़ 44 लाख 94 हजार रुपये की मंजूरी मिली है। स्थानीय लोगों ने मुख्यमंत्री विष्णुदेव साय के इस निर्णय का स्वागत करते हुए उनका आभार जताया है, इस कार्य से नगर के सड़क, आवागमन और बुनियादी सुविधाओं में उल्लेखनीय सुधार होगा।



महतारी वंदन योजना से महिलाओं को मिली 513 करोड़ से अधिक की राशि

हरिभूमि न्यूज | जशपुरनगर

छत्तीसगढ़ सरकार द्वारा शुरू की गई महतारी वंदन योजना प्रदेश की महिलाओं के सामाजिक, आर्थिक और पारिवारिक जीवन में बदलाव लाने वाली एक क्रांतिकारी पहल बनकर उभरी है। यह योजना केवल आर्थिक सहयोग का माध्यम नहीं है, बल्कि यह महिलाओं को आत्मनिर्भर और सम्मानजनक जीवन देने की दिशा में एक मजबूत प्रयास है। ऐसे अनेकों उदाहरण हैं जिनकी जिंदगी इस योजना के माध्यम से बदली है। महतारी वंदन योजना द्वारा जिले में 2 लाख से अधिक महिलाओं को योजना की शुरूआत मार्च 2024 से मार्च 2026 तक 25 किशोरों के रूप में 512.92 करोड़ राशि प्राप्त हो चुकी है।

यह योजना महिलाओं की आर्थिक निर्भरता को बढ़ा देने को तोड़ने में भी महत्वपूर्ण भूमिका निभाई है। अब महिलाएं अपने छोटे-छोटे फैंसले खुद ले पा रही हैं। ऐसे ही सिलाई का काम कर अपना घर चलाने वाली महिलाओं की जिंदगी में महतारी वंदन योजना एक साकारात्मक बदलाव लेकर आई है। इस योजना के माध्यम से प्रति माह मिलने वाले 1000 रूपए और



सिलाई के काम के पैसे जोड़कर वह घर की अच्छी तरह से देख-भाल कर रही है। इसी तरह जशपुर विकास खंड के ग्राम पुरना नगर की श्रीमती अनीमा खलखो राशि का उपयोग अपने बच्चों की पढ़ाई लिखाई और घरेलू जरूरतों को पूरा करने में खर्च करती है। उन्होंने बताया कि अपने बच्चों के नाम से 500 रूपए पोस्ट ऑफिस में जमा भी करती है। इसी तरह जशपुर विकास खंड के ग्राम देवगुड़ा निवासी प्रमिला प्रजापति ने बताया कि महतारी वंदन योजना की राशि का उपयोग बच्चों की पढ़ाई लिखाई के साथ पौष्टिक भोजन और फल फूल में करती हैं। जशपुर विकास खंड की ग्राम झरगांव निवासी श्रीमती प्यारी मांझी ने मुख्यमंत्री को धन्यवाद देते हुए कहा कि महतारी वंदन योजना की राशि से महिलाओं को आर्थिक आत्मनिर्भर मिल रही है।

सेवानिवृत्ति के दिन ही प्रधान पाठक पैकरा को मिला पीपीओ

पत्थलगांव। विकासखंड में सेवानिवृत्त होने वाले शिक्षकों को समय पर पेंशन सुविधा उपलब्ध कराने की दिशा में खंड शिक्षा अधिकारी वेदानंद आर्य द्वारा स रा ह नी य पहल की जा रही है।

संयुक्त संचालक शिक्षा संजय गुप्ता एवं जिला शिक्षा अधिकारी नरेन्द्र सिन्हा के निर्देश पर सेवानिवृत्त होने वाले शिक्षकों को सेवानिवृत्ति से पूर्व ही पीपीओ (पेंशन अदायगी आदेश) उपलब्ध कराने की प्रक्रिया सुनिश्चित की जा रही है।

इसी क्रम में 31 मार्च को सेवानिवृत्त हुए विकासखंड के वेदराम पैकरा, प्रधान पाठक, शासकीय प्राथमिक शाला कोईलारभदरा को उनकी सेवानिवृत्ति तिथि के दिन ही पेंशन अदायगी आदेश (पीपीओ) एवं



आवश्यक दस्तावेज सौंपे गए। इस अवसर पर खंड शिक्षा अधिकारी वेदानंद आर्य ने उन्हें मिठाई खिलाकर सुखमय एवं स्वस्थ जीवन की शुभकामनाएं दीं। कार्यक्रम के दौरान कार्यालय स्टॉफ की उपस्थिति में वेदराम पैकरा को

शाल एवं श्रीफल भेंट कर सम्मानित किया गया। साथ ही उनके लंबे शैक्षणिक सेवाकाल और शिक्षा क्षेत्र में दिए गए योगदान को सराहना करते हुए उनके उज्वल भविष्य की कामना की गई। संयुक्त संचालक शिक्षा संजय गुप्ता एवं जिला शिक्षा

अधिकारी नरेन्द्र सिन्हा के मार्गदर्शन में निर्देशन में सेवानिवृत्ति के दिन ही पीपीओ एवं आवश्यक दस्तावेज प्रदान किए जाने की इस व्यवस्था से शिक्षा विभाग के कर्मचारियों में हर्ष का माहौल है।

संत चिन्मयानंद बापू के आगमन पर गुंजा राम नाम



जशपुरनगर। बुधवार को संत चिन्मयानंद बापू का कुनकुरी आगमन हुआ, जहां उनका स्वागत अत्यंत मध्य और भावपूर्ण तरीके से किया गया। उनके आगमन पर श्रद्धालुओं में उत्साह की लहर दौड़ गई। मुख्यमंत्री की धर्मरत्नी कोशल्या यात्रा आयोजन समिति के सदस्यों और नगर के गणमान्य नागरिकों ने उनका पुष्पगुच्छ व मालाओं से अभिनंदन किया। कुनकुरी नगर में एक बार फिर भक्ति, श्रद्धा और आध्यात्मिकता का अद्भुत संगम देखने को मिलेगा। 2 से 8 अप्रैल तक सलिलटोली मिनी स्टेडियम में आयोजित होने जा रहा सात दिवसीय श्रीराम कथा महोत्सव पूरे क्षेत्र को राममय करने के लिए तैयार है। इस पावन आयोजन में परम पूज्य संत चिन्मयानंद बापू मर्यादा पुरुषोत्तम भगवान श्रीराम के आदर्श जीवन की प्रेरक कथा सुनाएंगे।

महामंत्र की गूंज से भक्तिमय हुआ तमता

जशपुरनगर। ग्राम पंचायत तमता में इन दिनों आस्था और भक्ति की अखिल धारा बह रही है। अवसर है प्रतिवर्ष की भांति आयोजित होने वाले 'अखण्ड विष्णु नाम संकीर्तन (अष्ट प्रहरी) महायज्ञ' का, जिससे पूरा ग्रामीणोचल और आसपास का क्षेत्र रहरे कृष्ण-हरे रामर के महामंत्र से गुंजायमान हो उठा है।

यज्ञ के मुख्य कर्ता चंद्रमणि यादव, मनीष शर्मा, रोहित वेण्णव ने बताया कि ग्राम की सुख, शांति, समृद्धि और मंगल कामना के उद्देश्य से इस भव्य यज्ञ का आयोजन हर वर्ष बड़े ही धूमधाम से किया जाता है। इस वर्ष भी संपूर्ण ग्रामवासी और अखंड संकीर्तन मंडली के सहयोग से इस धार्मिक अनुष्ठान को पूर्ण किया जा रहा है। कार्यक्रम का विधिवत शुभारंभ मंगलवार (31 मार्च) को कलशा यात्रा के साथ हुआ। जगन्नाथ मंदिर परिसर स्थित यज्ञ मंडप से गाजे-बाजे के साथ निकली इस यात्रा में बड़ी संख्या अंग में महिलाएं, बालिकाएं और पुरुष शामिल हुए।



इन मार्गों से गुजरी कलशा यात्रा

यह यात्रा बाजार पारा, बस्ती पारा और बाहमण पारा होते हुए गांव के मुख्य तालाब पहुंचेगी और तालाब से जल भरकर कलश की यज्ञ मंडप में स्थापित किया गया, जिसके पश्चात अधिमाता का पूजन संपन्न हुआ।

24 घंटे का अखंड महामंत्र जाप

बुधवार (1 अप्रैल) को सुबह से ही श्रद्धालुओं का तांता लगाना शुरू हो गया। ओडिशा से आए प्रसिद्ध यज्ञाचार्य श्री कृष्ण चंद्र महराज जी के सान्निध्य में महामंत्र हरे कृष्ण हरे कृष्ण, कृष्ण कृष्ण हरे हरे। हरे राम हरे राम, राम राम हरे हरे। का जाप शुरू हुआ। पड़ोसी राज्य और स्थानीय कीर्तन शेष पेज 4 पर

भाजयुमो जिला अध्यक्ष विजय आदित्य सिंह जूदेव के नेतृत्व में आयोजन

जय स्तंभ चौक पर वीर शहीदों को दी गई श्रद्धांजलि

हरिभूमि न्यूज | जशपुरनगर

छत्तीसगढ़ को नक्सलवाद के दंश से मुक्त कराने के महायज्ञ में अपने प्राणों की आहुति देने वाले वीर जवानों के सम्मान में आज शाम जशपुर के ऐतिहासिक जय स्तंभ चौक पर एक विशाल श्रद्धांजलि सभा का आयोजन किया गया। सभा की उद्घाटन युवा मोर्चा के जिला अध्यक्ष विजय आदित्य सिंह जूदेव के नेतृत्व में आयोजित इस कार्यक्रम में भारी संख्या में युवाओं और नागरिकों ने उपस्थित होकर शहीदों के प्रति अपनी कृतज्ञता व्यक्त की। छत्तीसगढ़ को नक्सल मुक्त बनाने की दिशा में देश के युवाओं की प्रेरणा देने वाले वीर शहीदों को श्रद्धांजलि देना ही हमारा धर्म है। जय स्तंभ चौक पर एक विशाल श्रद्धांजलि सभा का आयोजन किया गया।



अट्ट इच्छाशक्ति के साथ-साथ प्रदेश के मुख्यमंत्री विष्णु देव साय और गृह मंत्री विजय शर्मा के कुशल नेतृत्व को इस सफलता का मुख्य आधार बताया गया। कार्यक्रम के दौरान भाजयुमो जिला अध्यक्ष विजय आदित्य सिंह जूदेव ने कहा

कि सरकार की स्पष्ट नीति और सुरक्षाबलों के अदम्य साहस के कारण ही आज प्रदेश नक्सल मुक्त हुआ है इस कारण छत्तीसगढ़ विकास और शांति की नई ऊंचाइयों को छू रहा है। शाम 6:30 बजे आयोजित इस सभा में शहीदों की

स्मृति में दीप प्रज्वलित किए गए और पूरे वातावरण में देशप्रेम की लहर दिखाई दी। भाजयुमो जिला अध्यक्ष विजय आदित्य सिंह जूदेव ने उपस्थित जनसमूह को संबोधित करते हुए कहा कि हमारे वीर जवानों का बलिदान शेष पेज 4 पर

शांति के लिए प्रार्थना

श्रद्धांजलि कार्यक्रम के दौरान उपस्थित लोगों ने दो मिनट का मौन शान्ति के लिए प्रार्थना की और भारत माता के जयकारों के साथ आकाश गुंजायमान कर दिया। इस अवसर पर जिला पंचायत उपाध्यक्ष शैश्व प्रताप सिंह जूदेव, नगरपालिका अध्यक्ष अरविन्द भगत समेत भारतीय जनता युवा मोर्चा और महिला मोर्चा के समस्त पदाधिकारी, कार्यकर्ता और आमजन ने नम आंखों से वीर सपूतों को नमन किया और प्रदेश को पूरी तरह सुरक्षित बनाने के इस अभियान में अपनी एकजुटता प्रदर्शित की।

धर्म स्वातंत्र्य विधेयक के विरोध में ईसाई समाज ने निकाली रैली



हरिभूमि न्यूज | जशपुरनगर

छत्तीसगढ़ विधानसभा द्वारा पारित छत्तीसगढ़ धर्म स्वातंत्र्य विधेयक, 2026 के विरोध में बुधवार को भारत मुक्ति मोर्चा के बैनर तले जशपुर में विशाल रैली निकाली गई। रैली में बड़ी संख्या में सा मा जि क कार्यकर्ताओं, नागरिकों, विभिन्न संगठनों के प्रतिनिधियों एवं बुद्धिजीवियों ने भाग लिया। रैली के पश्चात राज्यपाल के नाम ज्ञापन जशपुर तहसीलदार को सौंपा गया। ज्ञापन में कार्यकर्ताओं ने उक्त विधेयक को लेकर गहरी चिंता व्यक्त करते हुए इसे संविधान के मूल अधिकारों के विपरीत बताया। उन्होंने कहा कि राज्य में पहले से लागू "मध्य प्रदेश धर्म स्वातंत्र्य अधिनियम, 1968" के बावजूद प्रतिनिधित नया कानून और अधिक कठोर प्रावधानों के साथ लाया गया है, जिससे इसके दुरुपयोग की आशंका बढ़ जाएगी। ज्ञापन में उल्लेख किया गया कि विधेयक में सामूहिक धर्मांतरण पर आजीवन

कारावास, महिलाओं, नाबालिगों एवं अनुसूचित जाति-जनजाति वर्ग से जुड़े मामलों में 10 से 20 वर्ष तक की सजा, भारी आर्थिक दंड तथा अपराधों को गैर-जमानती बनाए जाने जैसे प्रावधान शामिल हैं। साथ ही सोशल मीडिया एवं डिजिटल माध्यमों को भी इसके दायरे में लाया गया है। आंदोलन में शामिल होने जिला मुख्यालय के आसपास गांवों से हजारों की संख्या में मसीही समाज के लोग रजिता स्टेडियम में एकत्रित हुए जहां आ सभा का आयोजन हुआ एवं समाज के प्रमुखों ने अपनी बात रखी। रैली रणजीता स्टेडियम से प्रारंभ होकर ऊपर रोड, अस्पताल मार्ग, महाराजा चौक, बस स्टैंड चौक होते हुए नीचे रोड से डॉ. भीमराव अंबेडकर चौक तक पहुंची। इस दौरान प्रतिभागियों ने हथों में तख्तियां और बैनर लेकर विरोध प्रदर्शन किया तथा डॉ. भीमराव अंबेडकर की प्रतिमा पर माल्यार्पण किया। इसके पश्चात रैली पुनः रणजीता स्टेडियम पहुंचकर समाप्त हुई।

■ कुनकुरी के बाढ़ मसीही समाज का जशपुर में प्रदर्शन
■ राज्यपाल के नाम तहसीलदार को सौंपा ज्ञापन



हनुमान जन्मोत्सव की तैयारी जोरों पर

प्रतापपुर। नगर के प्राचीन पक्की तालाब हनुमान मंदिर सूर्य मंदिर में 2 अप्रैल को होने वाले हनुमान जन्मोत्सव की तैयारी जोरों पर की जा रही है। जन्मोत्सव को बड़े ही धूमधाम एवं भव्य रूप से करवाने के लिए समिति के कार्यकर्ता जुट गए हैं। वहीं स्थानीय हनुमान मंदिर में वृहद आयोजन की तैयारी को लेकर टेंट पंडाल लाइटिंग झालर का अद्भुत दृश्य देखने को मिलेगा तथा हनुमान जन्म उत्सव के दिन गुरुवार को माँ वैष्णवी जागरण मंच के भजन गायक बबिता विश्वास एवं उनके टीम द्वारा भजनों की अमृत वर्षा होगी। गायत्री परिवार द्वारा दीप प्रचलित, हनुमान चालीसा, सुंदरकांड, भंडारा, दीप उत्सव, बजरंगबली की अलौकिक श्रृंगार, भव्य एवं आकर्षण का केंद्र होगा। ज्ञात ही कि हनुमान जन्मोत्सव के अवसर पर बड़ी संख्या में भक्तों का जन्म सैलाब उमड़ेगा। इस दौरान मंदिर पुजारी दीपक दुबे, समर कश्यप, संदीप रजक, राजेश कश्यप, भरत सोनी, राजेश गुप्ता, अमन मिश्र, संजीत जायसवाल, शुभम कश्यप सहित अन्य भक्त सक्रिय हैं।

हनुमान जयंती पर निकाली जाएगी मय्य शोभायात्रा

सूरजपुर। नगर के पंच मंदिर स्थित हनुमान मंदिर में हनुमान जयंती का पर्व बड़े ही धूमधाम और श्रद्धा के साथ मनाने की तैयारी की जा रही है। आयोजन समिति द्वारा भव्य कार्यक्रम की रूपरेखा तैयार की गई है, जिसमें धार्मिक अनुष्ठान, शोभायात्रा, भजन-कीर्तन और प्रसाद वितरण जैसे कई आयोजन शामिल हैं। हनुमान मंदिर में बुधवार सुबह से ही विशेष पूजा-अर्चना और श्रीरामचरितमानस पाठ का आयोजन किया जाएगा। इसके पश्चात शहर में भव्य शोभायात्रा निकाली जाएगी, जिसमें बड़ी संख्या में श्रद्धालु शामिल होंगे। शोभायात्रा के दौरान भगवान हनुमान की झांकियां आकर्षण का केंद्र रहेंगी। आयोजन समिति के सदस्यों ने बताया कि श्रद्धालुओं की सुविधा के लिए विशेष व्यवस्था की जा रही है। सुरक्षा, साफ-सफाई और यातायात व्यवस्था को लेकर प्रशासन भी सतर्क है। हनुमान जयंती के अवसर पर गुरुवार को दोपहर में महाप्रसाद वितरण किया जाएगा, जिसमें बड़ी संख्या में भक्तगण प्रसाद ग्रहण करेंगे।

मार्च माह के अंतिम दिन 11 कोल कामगार हुए सेवानिवृत्त

बिश्रामपुर। एसईसीएल विश्रामपुर के विभिन्न खदानों कार्यालयों, कर्म शालाओं में कार्यरत 11 कोल कर्मी मंगलवार 31 मार्च को कंपनी की सेवा से सेवानिवृत्त हो गए हैं। सेवानिवृत्त कामगारों को यूनिट स्तर पर विदाई समारोह का आयोजन कर उन्हें भावभीनी विदाई दी गई, सेवानिवृत्त हुए कामगारों में अमेरा खदान से रूप साय, शक्तिपद रजवार, गायत्री खदान से अन्वतर सिंह, रेहर खदान से अमर साय, एरिया हेड क्वार्टर से संगीता देवी कुमदा सब एरिया से मुन्ना आलम, कुमदा 7-8 खदान से महेंद्र पांडेय, आलम, बलरामपुर 10-12 नंबर खदान से विनोद कुमार, राजेश कहरा एवं आमगांव खदान से प्रेमचंद के नाम शामिल हैं।

जन्मेजय भाजपा विधि प्रकोष्ठ के जिला संयोजक बने

अम्बिकापुर। भाजपा प्रदेश अध्यक्ष किरण सिंहदेव ने विधि प्रकोष्ठ के नवीन कार्यकारीणी का गठन किया है। प्रदेश अध्यक्ष किरण सिंहदेव ने सरगुजा में भाजपा विधि प्रकोष्ठ के जिला संयोजक का दायित्व संभालने के लिए समय से जुड़े रहे अधिवक्ता जन्मेजय पाण्डेय को सौंपा है। श्री पाण्डेय लंबे समय से संघ परिवार से जुड़े रहे हैं। उनकी सौंपे गए दायित्व से संघ परिवार के साथ ही जिला भाजपा एवं अधिवक्ताओं में हर्ष व्याप्त है। साथ ही अधिवक्ता राजेन्द्र सिंह पैकार, श्रीमती ममता टॉडिया एवं प्रकाशमणि त्रिपाठी को सह संयोजक बनाया गया है।

समय से जुड़े रहे अधिवक्ता जन्मेजय पाण्डेय को सौंपा है। श्री पाण्डेय लंबे समय से संघ परिवार से जुड़े रहे हैं। उनकी सौंपे गए दायित्व से संघ परिवार के साथ ही जिला भाजपा एवं अधिवक्ताओं में हर्ष व्याप्त है। साथ ही अधिवक्ता राजेन्द्र सिंह पैकार, श्रीमती ममता टॉडिया एवं प्रकाशमणि त्रिपाठी को सह संयोजक बनाया गया है।

खदान प्रभावित गांवों में स्वास्थ्य शिविर, 189 ग्रामीण हुए लाभान्वित

बिश्रामपुर। खदान प्रभावित क्षेत्रों के ग्रामीणों तक स्वास्थ्य सुविधाएं पहुंचाने के उद्देश्य से केंद्रीय चिकित्सालय विश्रामपुर द्वारा तीन दिवसीय निःशुल्क स्वास्थ्य शिविर का आयोजन क्षेत्रीय महाप्रबंधक डॉ. संजय सिंह के निर्देशन में किया गया। तीन दिनों तक अलग-अलग गांवों में आयोजित इन शिविरों में कुल 189 लोगों का स्वास्थ्य परीक्षण कर उन्हें आवश्यकता अनुसार निःशुल्क दवाइयां एवं चिकित्सकीय परामर्श प्रदान किया गया। उक्त कार्यक्रम के तहत 28 मार्च को केतकी भूमिगत खदान क्षेत्र के ग्राम जोबगा में आयोजित शिविर में 61 ग्रामीणों की स्वास्थ्य जांच की गई और उन्हें आवश्यकता अनुसार दवाइयां दी गईं। 30 मार्च को खदान प्रभावित ग्राम लाछा में लगाए गए शिविर में 63 मरीजों का स्वास्थ्य परीक्षण कर दवाइयां वितरित की गईं, इसी कड़ी में 31 मार्च को ग्राम केतका में आयोजित शिविर में 65 लोगों का उपचार किया गया।

8 ट्यूबवेल किया क्षतिग्रस्त कल्याणपुर के कोटबहरा गांव में हाथियों के दल ने किसानों की फसलों की बर्बाद



तरबूज की फसल को रौंदते हाथी।



ग्रामीणों के साथ क्षति का जायजा लेती मंत्री लक्ष्मी राजवाड़े।

हरिभूमि न्यूज ►► विश्रामपुर

ग्राम कल्याणपुर के कोटबहरा गांव में पिछले पंद्रह दिनों से जंगली हाथियों का एक दल गांव में लगातार उत्पात मचा रहा है, सोमवार की रात यह संकट को पुनः चार हाथियों का झुंड गांव में घुस आया और किसानों की फसलों को क्षति पहुंचाई है। रात के सन्नाटे में हाथियों ने कोटबहरा गांव में प्रवेश कर कई खेतों और ट्यूबवेल को क्षतिग्रस्त किया है। इस हमले में गांव के राम बहाल, बुधराम सिंह, गंगाराम, रामधनी, इंद्र प्रसाद, अजय सिंह और रति जायसवाल सहित कई किसानों के 8 ट्यूबवेल क्षतिग्रस्त हो गए। इंद्र प्रसाद का ट्यूबवेल कक्ष भी पूरी तरह जमींदोज कर दिया गया, हाथियों ने खेतों में खड़ी गेहूं, खीरा और गन्ने की फसल को बुरी तरह रौंद दिया है।

खास बात

दो हफ्ते से अधिक समय से भय के साए में रह रहे ग्रामीण को पुनः चार हाथियों का झुंड गांव में घुस आया और किसानों की फसलों को क्षति पहुंचाई है। रात के सन्नाटे में हाथियों ने कोटबहरा गांव में प्रवेश कर कई खेतों और ट्यूबवेल को क्षतिग्रस्त किया है। इस हमले में गांव के राम बहाल, बुधराम सिंह, गंगाराम, रामधनी, इंद्र प्रसाद, अजय सिंह और रति जायसवाल सहित कई किसानों के 8 ट्यूबवेल क्षतिग्रस्त हो गए। इंद्र प्रसाद का ट्यूबवेल कक्ष भी पूरी तरह जमींदोज कर दिया गया, हाथियों ने खेतों में खड़ी गेहूं, खीरा और गन्ने की फसल को बुरी तरह रौंद दिया है।

किसानों का कहना है कि यह फसल उनकी सालभर की मेहनत और आजीविका का आधार थी, जो अब पूरी तरह बर्बाद हो चुकी है। ग्रामीणों के अनुसार, रात के सन्नाटे में हाथियों ने कोटबहरा गांव में प्रवेश कर कई खेतों और ट्यूबवेल को क्षतिग्रस्त किया है। इस हमले में गांव के राम बहाल, बुधराम सिंह, गंगाराम, रामधनी, इंद्र प्रसाद, अजय सिंह और रति जायसवाल सहित कई किसानों के 8 ट्यूबवेल क्षतिग्रस्त हो गए। इंद्र प्रसाद का ट्यूबवेल कक्ष भी पूरी तरह जमींदोज कर दिया गया, हाथियों ने खेतों में खड़ी गेहूं, खीरा और गन्ने की फसल को बुरी तरह रौंद दिया है।



हाथियों द्वारा क्षतिग्रस्त ट्यूबवेल।

आजीविका का आधार थी, जो अब पूरी तरह बर्बाद हो चुकी है, कोटबहरा गांव का हर परिवार इस समय भय के साए में जी रहा है। हालात इतने भयावह हैं कि लोग अपने घरों में सोने की हिम्मत नहीं करता पा रहे। गांव के लोग रात होते ही एक स्थान पर इकट्ठा हो जाते हैं, अलाव जलाते हैं और पूरी रात जागकर पहरा देते हैं, इस पूरे घटनाक्रम में वन विभाग की जीवन पूरी तरह अस्त-व्यस्त हो गया है। एक किसानों की अब तक कई लाख रुपये

न तो पर्याप्त वाहन हैं और न ही पर्याप्त कर्मचारी, पूरे इलाके के लिए केवल एक वाहन उपलब्ध है, जिससे त्वरित कार्रवाई संभव नहीं हो पा रही है। हाथियों को खदेड़ने या नियंत्रित करने के लिए कोई ठोस रणनीति जमीन पर नजर नहीं आ रही है, ग्रामीणों ने बताया कि सोमवार को लक्ष्मी राजवाड़े कल्याणपुर के दौरे पर पहुंचीं, पीडित किसानों और ग्रामीणों ने प्रशासन से मांग की है कि हाथियों के दल को सुरक्षित तरीके से जंगल में वापस भेजा जाए। प्रभावित क्षेत्र में वन अमले की संख्या बढ़ाई जाए, गांव में लगातार निगरानी और सुरक्षा व्यवस्था की जाए, फसल और संपत्ति के नुकसान का शीघ्र सर्वे कर उचित मुआवजा दिया जाए, ग्रामीणों ने बताया कि पखवाड़े भर पूर्व पांच सदस्यीय हाथियों का दल सरहदी बलरामपुर जिले से कोट बहरा गांव पहुंचा था, जिसमें एक हाथी ने दल से भटक कर गत दिनों बलरामपुर जिले की ओर वापस लौट चुका है, इसके बाद अब चार सदस्यीय हाथियों का दल गांव में कोहराम मचा रहे हैं।

पंजीयन कार्यालय में स्टांप वेंडर ने मचाया हंगामा

हरिभूमि न्यूज ►► अम्बिकापुर

रजिस्ट्रार कार्यालय में अधिकारी के व्यवहार से आक्रोशित होकर स्टांप वेंडर ने मंगलवार को जमकर हंगामा मचाया। वेंडरों ने अधिकारी पर व्यवहार और उनके पंजीयन को रीन्यूवल करने के नाम पर पैसे मांगने का आरोप लगाया है जिससे आने वाले दिनों में अधिवक्ताओं और लोगों को टिकट, स्टांप नहीं मिल पाएगा।

बताया जा रहा है कि मंगलवार को शासकीय अम्बिकाशा घोषित होने के बाद भी 31 मार्च के कारण रजिस्ट्रार कार्यालय खुला हुआ था और जमीन की रजिस्ट्री के कार्य चल रहे थे। इस दौरान स्टांप वेंडरों ने रजिस्ट्रार कार्यालय परिसर में जमकर हंगामा मचाया और विरोध प्रदर्शन किया। स्टांप वेंडर राम मालवीय, महेंद्र विश्वकर्मा सहित अन्य का आरोप है कि स्टांप वेंडर के पंजीयन एक साल के लिए होता है और प्रतिवर्ष एक 1 अप्रैल से पहले उन्हें अपने पंजीयन को रीन्यूवल करना होता है। मंगलवार को वे अपने पंजीयन के रीन्यूवल हेतु कार्यालय में गए हुए थे जहां अधिकारी द्वारा उनके सौंपे गए पंजीयन व्यवहार किया गया और स्टांप व टिकट से कमाई का हवाला देकर अपने लिए 3 से 5 हजार रूपए की मांग सभी से की। इस दौरान उन्होंने विरोध जताया तो अधिकारी ने पंजी पर हस्ताक्षर करने से मना कर दिया। 31 मार्च को वित्तीय वर्ष समाप्त हो



चुका है और 1 अप्रैल से बिना पंजीयन के वे स्टांप और टिकट की बिक्री नहीं कर पाएंगे इससे अधिवक्ताओं के साथ ही अन्य लोगों को भी ख्यासी परेशानी का सामना करना पड़ेगा।

अंतिम दिन हो रहे रजिस्ट्री के कार्य

31 मार्च को क्लोजिंग का दिन था और फिलहाल रजिस्ट्री के कार्य हो रहे हैं। अवकाश के बाद भी वित्तीय वर्ष के अंत में कार्यालय खोलकर रजिस्ट्री हो रही है इसके अलावा शेष कार्यों को कार्यालय समय में किया जाएगा। शेष सभी आरोप निराधार हैं। स्टांप वेंडर कार्यालयीन दिवस में आकर हस्ताक्षर करा सकते हैं।

-रॉबर्ट तिर्की, उप पंजीयक

लखनपुर मंडल में दो दिवसीय पं दीनदयाल उपाध्याय महाप्रशिक्षण अभियान का समापन

अम्बिकापुर। पंडित दीनदयाल उपाध्याय महा प्रशिक्षण अभियान अंतर्गत दो दिवसीय मंडल प्रशिक्षण वर्ग का आयोजन नवीन सामुदायिक भवन लखनपुर में किया गया। कैबिनेट मंत्री राजेश अग्रवाल तथा भाजपा जिला अध्यक्ष भारत सिंह सिसोदिया के द्वारा ध्वजारोहण किया गया। ध्वजारोहण पश्चात अतिथियों ने पार्टी के इतिहास एवं योजनाओं पर आधुनिक प्रदर्शनी का अवलोकन किया। उद्घाटन सत्र में मुख्य वक्ता भारत सिंह सिसोदिया ने पार्टी की विचारधारा, संगठन की मजबूती एवं आगामी रणनीतियों पर प्रकाश डाला। मंत्री राजेश अग्रवाल ने सरकार की योजनाओं एवं संगठन की भूमिका पर विस्तृत जानकारी दी। दूसरे सत्र में पूर्व जिला अध्यक्ष ललन प्रताप सिंह, तृतीय सत्र में अंबिकेश केसरी, चतुर्थ सत्र में श्रीमती



फुलेश्वरी सिंह मुख्य वक्ता रही। अंतिम सत्र में नितेश सिंह ने कार्यकर्ताओं को संबोधित किया। इस दौरान महापौर श्रीमती मंजूषा भगत, ज्येष्ठ अध्यक्ष श्रीमती निरूपा सिंह, महामंत्री विनोद हर्ष, श्रीमती अरूणा सिंह एवं रूपेश दुबे आदि उपस्थित थे। दूसरे दिवस के प्रथम सत्र में धनंजय द्विवेदी, द्वितीय सत्र में मनोज गुप्ता एवं अंतिम सत्र में राधेश्याम ठाकुर मुख्य वक्ता थे। वक्ताओं ने पार्टी के इतिहास, नीति, सिद्धांत एवं संगठनात्मक कार्यप्रणाली के बारे में जानकारी दी। इस दौरान मंडल अध्यक्ष दिनेश बारी, जिला उपाध्यक्ष दिनेश साहू, यतेंद्र पाण्डेय, सचिन बंसल, महेश्वर राजवाड़े, रामसागर साहू, कृष्ण गुप्ता, सुरेश जायसवाल, राजेंद्र गुप्ता, चेतन राजवाड़े, अनिल राजवाड़े सहित बड़ी संख्या में पदाधिकारी एवं कार्यकर्ता उपस्थित थे।

महान-3 खदान को लेकर ग्रामीणों का विरोध

हरिभूमि न्यूज ►► सूरजपुर

प्रतापपुर इलाके में एसईसीएल की महान-3 खदान और भूमि अधिग्रहण को लेकर विवाद लगातार गहराता जा रहा है। खदान से प्रभावित ग्रामीणों और कांग्रेस नेताओं का एक प्रतिनिधिमंडल आज कलेक्ट्रेट पहुंचा, जहां उन्होंने जिला प्रशासन और एसईसीएल के अधिकारियों के साथ बैठक कर अपनी समस्याओं को रखा। यह बैठक उस बड़े विरोध प्रदर्शन के बाद हुई, जब कुछ दिन पहले कांग्रेस और प्रभावित ग्रामीणों ने खदान क्षेत्र में कोयला परिवहन को करीब 10 घंटे तक बंद कर दिया था। दरअसल विवाद की शुरुआत उस कार्रवाई से हुई, जब प्रतापपुर क्षेत्र के जगन्नाथपुर गांव में पूर्व जिला पंचायत सदस्य मंजुमिंज के पैतृक मकान पर रात के समय बुलडोजर चलाने का आरोप लगा।

जिला प्रशासन-एसईसीएल से बैठक रही बेनतीजा

ग्रामीणों का कहना है कि बिना किसी अनुसूचित जनजाति आयोग के अध्यक्ष भानु प्रताप सिंह के नेतृत्व में कलेक्ट्रेट पहुंचा और कलेक्टर तथा एसईसीएल के जीएम के साथ विस्तृत चर्चा की। हालांकि कार्यालय का घेराव के बाद खदान परिसर में बड़ी संख्या में ग्रामीणों के साथ घंटों प्रदर्शन किया था। साथ ही प्रशासन व एसईसीएल की कार्यप्रणाली पर गंभीर सवाल उठाते हुए निष्पक्ष जांच की मांग की। इसी मुद्दे को लेकर आज 10 गांवों के ग्रामीणों का प्रतिनिधिमंडल पूर्व



अनुसूचित जनजाति आयोग के अध्यक्ष भानु प्रताप सिंह के नेतृत्व में कलेक्ट्रेट पहुंचा और कलेक्टर तथा एसईसीएल के जीएम के साथ विस्तृत चर्चा की। हालांकि कार्यालय का घेराव के बाद खदान परिसर में बड़ी संख्या में ग्रामीणों के साथ घंटों प्रदर्शन किया था। साथ ही प्रशासन व एसईसीएल की कार्यप्रणाली पर गंभीर सवाल उठाते हुए निष्पक्ष जांच की मांग की। इसी मुद्दे को लेकर आज 10 गांवों के ग्रामीणों का प्रतिनिधिमंडल पूर्व

कोयले की जरूरत है तो कोयला मिलेगा, लेकिन पूरी प्रक्रिया पारदर्शी होनी चाहिए। उन्होंने यह भी आरोप लगाया कि प्रभावित पंचायतों में अब तक ग्राम सभा नहीं कराई गई, जबकि यह पांचवां अनुसूची क्षेत्र है और गांवों में पंचायत का नूतन रूप है। प्रतिनिधिमंडल का कहना है कि प्रभावित गांवों में ग्राम सभा कराकर ही रहेंगे और अगर उनकी मांगें नहीं मानी गईं तो आंदोलन आगे भी जारी रहेगा। जिला प्रशासन का कहना है कि ग्रामीणों की सभी आपत्तियों और समस्याओं से एसईसीएल प्रबंधन को अवगत करा दिया गया है और उनसे संबंधित दस्तावेज साझा करने के लिए भी कहा गया है। प्रशासन के मुताबिक बैठक शांतिपूर्ण माहौल में हुई और ग्रामीण संतुष्ट नजर आए, फिलहाल किसी तरह के विवाद की स्थिति नहीं है। हालांकि जमीन अधिग्रहण और बुलडोजर कार्रवाई को लेकर इलाके में माहौल अब भी गर्म है और ग्रामीण अपनी मांगों पर कार्रवाई की मांग करते हुए न्याय की लड़ाई जारी रखने की बात कह रहे हैं।



12 हाथियों का दल पहुंचा सीतापुर-मैनपाट मुख्य मार्ग के किनारे, आवागमन टाप

हरिभूमि न्यूज ►► मैनपाट

मैनपाट के सीमावर्ती कापू जंगल से उड़ीसा के सफर पर निकले हाथियों का गौतमी दल वापस लौटते ही अपनी ताकत दिखाना शुरू कर दिया है। हाथियों का दल मंगलवार को पूरे दिन मैनपाट-सीतापुर मुख्य मार्ग के समीप जंगल में डेरा जमाए रहा। हाथियों के मुख्य मार्ग के निकट पहुंचने की सूचना को वनकर्मियों ने सुरक्षा की दृष्टि से बैरिकेडिंग कर आवागमन रोक दिया है।

समय गुजारने के बाद हाथी चोरकी पानी, रगुआपारा, डाटीदाब, घटगांव के रास्ते दोपहर 12 बजे माटी घाट स्थित फारेस्ट रेस्ट हाउस से सटे जंगल में पहुंच गए। हाथी जंगल में कुछ देर इधर-उधर घूमने के बाद मैनपाट-सीतापुर मुख्य मार्ग के किनारे पहुंच गए तथा देर शाम तक डेरा जमाए रहे। हाथियों द्वारा सड़क से गुजरने वाले लोगों पर हमला करने की संभावना को देखते हुए वनकर्मियों ने ग्राम विजलवा एवं वंदना में सड़क पर बैरिकेडिंग लगा आवागमन को रोक। बड़ी संख्या में लोग प्रतिदिन सीतापुर एवं अम्बिकापुर से आवागमन करते हैं तथा शाम के दौरान आवागमन करने वाले लोगों की संख्या बढ़ जाती है।

खतरे को देखते हुए वनकर्मियों ने मुख्य मार्ग के पास हाथियों के मौजूद होने की जानकारी देकर यात्रियों को वापस लौटाय तथा हाथियों के मुख्य मार्ग से दूर जंगल में जाने के बाद ही मार्ग से सफर करने की सलाह दे रहे हैं। देर शाम 7 बजे तक हाथियों के सड़क के पास ही जमे होने के कारण बैरिकेडिंग को यथावत रखा गया है।

समोसा का पैसा मांगने पर होटल संचालक से मारपीट, अपराध दर्ज

अम्बिकापुर। होटल संचालक से बिना पूछे से ही समोसा खा लेने तथा संचालक द्वारा पैसा मांगने पर युवक ने संचालक की विवाद करने लगा। विवाद इतना बढ़ गया कि राम कुमार ने गाली-गलौज करते हुए होटल संचालक के साथ मारपीट करते हुए सिर पर ईट से वार कर दिया। घटना को देख आसपास मौजूद लोगों ने बीच बचाव कर मामला शांत कराया। होटल संचालक ने घटना की रिपोर्ट थाने में दर्ज कराई। रिपोर्ट पर पुलिस ने आरोपी के विरुद्ध धारा 296(बी), 115(2), 351(3) के तहत अपराध दर्ज किया है।

लिया। समोसा खाने पर होटल संचालक हीरामन ने पैसा की मांग की तो राम कुमार पैसा देने से इनकार करते हुए विवाद करने लगा। विवाद इतना बढ़ गया कि राम कुमार ने गाली-गलौज करते हुए होटल संचालक के साथ मारपीट करते हुए सिर पर ईट से वार कर दिया। घटना को देख आसपास मौजूद लोगों ने बीच बचाव कर मामला शांत कराया। होटल संचालक ने घटना की रिपोर्ट थाने में दर्ज कराई। रिपोर्ट पर पुलिस ने आरोपी के विरुद्ध धारा 296(बी), 115(2), 351(3) के तहत अपराध दर्ज किया है।

अलग-अलग सड़क दुर्घटना में गंभीर तीन लोगों की मौत

हरिभूमि न्यूज ►► अम्बिकापुर

अलग अलग सड़क दुर्घटना में गंभीर तीन लोगों की मौत हो गई। दो लोगों को मेडिकल कालेज अस्पताल जबकि एक को निजी अस्पताल में भर्ती कराया गया था। तीनों मामलों में पुलिस ने मर्ग कायम किया है।

10-15 दिन से अपने ससुराल ग्राम जगन्नाथपुर खरपा पारा में रह रहा था। सोमवार को बाइक से काम करने खडगांव जा रहा था और जैसे ही मिशन स्कूल के समीप पहुंचा तभी अनियंत्रित होकर बैरियर से टकरा गया जिससे गंभीर रूप से घायल हो गया। परिजन युवक को संजीवनी 108 से मेडिकल कॉलेज अस्पताल में भर्ती कराया जहां चिकित्सकों ने जांच उपरांत युवक को मृत घोषित कर दिया। वहीं एक अन्य घटना में सूरजपुर थाना अंतर्गत ग्राम चंद्रमैदा कटिड़ा निवासी शिव भजन आ. भंकू (55 वर्ष) 30 मार्च को बाइक लेकर सप्ताहिक बाजार जाने के लिए निकला था। 10 मिनट बाद ही रिसोदर ने फोन कर बताया कि शिव भजन का गांव के अटल कौक के समीप एक्सीडेंट हो गया है। सूचना मिलते ही परिजन मौके पर पहुंचे तो देखा बाइक क्षतिग्रस्त और शिव भजन गंभीर हालत में पड़ा था। जबकि पंथी ही किसी अज्ञात वाहन का नम्बर प्लेट पड़ा हुआ था। परिजन ने घायल को शहर के निजी अस्पताल में भर्ती कराया जहां उपचार के दौरान घायल की मौत हो गई। परिजन के मुताबिक शिव भजन की मौत किसी अज्ञात वाहन की टक्कर से हुई है। पुलिस ने तीनों मामलों में मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

जानकारी के अनुसार पटना थाना अंतर्गत ग्राम झुमरिया निवासी रवि कुमार आ. सोहन राम (36 वर्ष) रविवार की शाम 7 बजे गांव में घूम रहा था। इसी दौरान बाइक क्रमांक सीजी 16 सीआर 6416 के चालक ने लापरवाही पूर्वक चलाते हुए टक्कर मार दी जिससे युवक गंभीर रूप से घायल हो गया। इधर घटना की जानकारी लगे पर परिजन युवक को संजीवनी 108 से मेडिकल कॉलेज अस्पताल में भर्ती कराया। चिकित्सकों ने युवक की हालत गंभीर होने पर प्राथमिक उपचार के पश्चात रायपुर रेफर कर दिया। परिजन युवक को संजीवनी 108 से रायपुर लेकर जा रहे थे और जैसे ही मोरगा के समीप पहुंचे तभी युवक ने दम तोड़ दिया। परिजन युवक को पुनः वापस लेकर मेडिकल कॉलेज अस्पताल पहुंचे जहां चिकित्सकों ने जांच उपरांत युवक को मृत घोषित कर दिया। दूसरी घटना में राजपुर थाना अंतर्गत ग्राम चौरा निवासी राम लाल आ. मान साय (25 वर्ष) पिछले

जानकारी के अनुसार पटना थाना अंतर्गत ग्राम झुमरिया निवासी रवि कुमार आ. सोहन राम (36 वर्ष) रविवार की शाम 7 बजे गांव में घूम रहा था। इसी दौरान बाइक क्रमांक सीजी 16 सीआर 6416 के चालक ने लापरवाही पूर्वक चलाते हुए टक्कर मार दी जिससे युवक गंभीर रूप से घायल हो गया। इधर घटना की जानकारी लगे पर परिजन युवक को संजीवनी 108 से मेडिकल कॉलेज अस्पताल में भर्ती कराया। चिकित्सकों ने युवक की हालत गंभीर होने पर प्राथमिक उपचार के पश्चात रायपुर रेफर कर दिया। परिजन युवक को संजीवनी 108 से रायपुर लेकर जा रहे थे और जैसे ही मोरगा के समीप पहुंचे तभी युवक ने दम तोड़ दिया। परिजन युवक को पुनः वापस लेकर मेडिकल कॉलेज अस्पताल पहुंचे जहां चिकित्सकों ने जांच उपरांत युवक को मृत घोषित कर दिया। दूसरी घटना में राजपुर थाना अंतर्गत ग्राम चौरा निवासी राम लाल आ. मान साय (25 वर्ष) पिछले

पेड़ से गिरने से गंभीर मजदूर की गई जान

साथियों के साथ पेड़ काटने गया मजदूर पेड़ से नीचे गिर गया। मजदूर को शहर के निजी अस्पताल में भर्ती कराया गया है जहां उपचार के दौरान मजदूर की मौत हो गई। सूचना पर पुलिस ने मर्ग कायम किया है। जानकारी के अनुसार सूरजपुर थाना अंतर्गत ग्राम नरेशपुर निवासी हिरन लाल आ. स्व. लालुआ (35 वर्ष) कुछ दिन पूर्व गांव के 3-4 साथियों के साथ झिलमिली कोटया में पेड़ काटने गए थे। हिरन लाल पेड़ पर चढ़कर डाल काट रहा था तभी डंगाल के नीचे गिरने के दौरान झटका लगने से वह भी नीचे गिर गया जिससे गंभीर रूप से घायल हो गया। घायल को उसके साथियों ने शहर के निजी अस्पताल में भर्ती कराया गया जहां उपचार के दौरान सोमवार को मजदूर की मौत हो गई। घटना की जानकारी लगने पर आज परिजन अस्पताल पहुंचे। मामलों में पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।



अजय ने नए प्रोजेक्ट का किया ऐलान सत्य घटना पर होगा आधारित

मुंबई। अजय देवगन इन दिनों अपनी आगामी फिल्म 'दृश्य 3' को लेकर चर्चा में बने हुए हैं। इसी बीच मंगलवार अजय ने अपने नए प्रोजेक्ट का ऐलान सोशल मीडिया पर किया है। अजय का यह आगामी प्रोजेक्ट सत्य घटना पर आधारित होगा। इस प्रोजेक्ट का निर्माण अजय देवगन और दानिश देवगन मिलकर करेंगे। इसका निर्देशन अंशुल कुमार

शर्मा करेंगे। हालांकि, यह जानकारी नहीं दी है कि यह एक फिल्म है या सीरीज। अजय ने इंस्टाग्राम स्टोरी पर अपने अगले प्रोजेक्ट की जानकारी देते हुए लिखा, 'हर किसी की एक सीमा होती है, उसकी तो पूरी दुनिया में फैल गई।' अजय ने यह भी बताया कि उनका अगला प्रोजेक्ट सच्ची घटनाओं से प्रेरित होगा। यह 2 अप्रैल को रिलीज हो रही है।

लाइफ Style

कुब्रा

खुशी है मुझे मारा नहीं गया

एजेसी मुंबई

अभिनेत्री कुब्रा सैत फिल्मों से लेकर वेब सीरीज तक और बड़े पर्दे से लेकर ओटीटी तक लगातार काम कर रही है। वो कई बड़ी फिल्मों और सीरीज का हिस्सा रही है। अब अभिनेत्री शाहिद कपूर की फर्जी 2 को लेकर चर्चाओं में है। शो में कुब्रा फिर नजर आएगी।

इस बीच अभिनेत्री ने शो को लेकर बात की और बताया कि कैसे उन्होंने फर्जी 2 को हां कहा था? एक बातचीत के दौरान कुब्रा ने बताया कि उन्होंने 'फर्जी 2' के लिए तुरंत हां भर दी थी। एक्ट्रेस ने कहा कि मैं बस इतना कह सकती हूँ कि मैंने सीजन एक और सीजन दो के लिए साइन कर लिया था। इसलिए, आपको इसे देखना ही होगा, मैं कसम खाती हूँ। मेकर्स ने मुझे बताया कि वे सीजन दो के लिए एक किरदार लिख रहे हैं। मैंने कहा, 'ठीक है।' उन्होंने कहा, 'आपको पहले सीजन एक करना होगा।' मैंने कहा, 'ठीक है।' बस बात खत्म और कुछ सोचने की जरूरत नहीं थी। प्रोजेक्ट पर गर्व जताते हुए कुब्रा ने कहा कि शो जिस तरह से बना है, उस पर मुझे बहुत गर्व है और मैं दूसरे सीजन के लिए बेहद उत्साहित हूँ। मुझे बस इस बात की खुशी है कि मुझे मारा नहीं गया। मैंने लोगों को मारा, लेकिन मैं बच गई। मैं सीक्वल फिल्मों और उनसे जुड़ी उम्मीदों को लेकर कोई दबाव नहीं लेती। ये राज और डीके का काम है, सुमन कुमार का काम है और किशोर का काम है। उन्हें करने दीजिए। मैं इन बातों की चिंता नहीं करती। समय के साथ अपने नजरिए में आए बदलाव पर एक्ट्रेस ने कहा कि शायद जब मैं छोटी और अनुभवहीन थी, तब मैंने दबाव महसूस किया होगा, जब मुझे लगता था कि पूरी दुनिया मेरे इर्द-गिर्द घूमती है।



हॉलीवुड मसाला

जुमानजी की तीसरे पार्ट की शूटिंग खत्म



लॉस एंजिल्स। इवैन जॉनसन जिन्हें फैंस प्यार से 'द रॉक' भी बुलाते हैं। इवैन जॉनसन ने 'जुमानजी' की तीसरी फिल्म की शूटिंग पूरी कर ली है। जिसकी जानकारी उन्होंने खुद सोशल मीडिया हैंडल पर शेयर की है। इसके साथ ही इवैन ने 'जुमानजी 3' के सेट की कई वीडियोएड्स भी शेयर की हैं। इसके साथ ही उन्होंने जानकारी देते हुए लिखा, 'मेरे पूरे कैरियर में यह सबसे मजेदार और किफायती अनुभवों में से एक था। मैं बहुत खुशकिस्मत वाला हूँ कि पिछले 10 साल से ज्यादा समय तक इस बेहतरीन कास्ट के साथ काम करने का मौका मिला।



तीन बार टोनी पुरस्कार के लिए मिला नॉमिनेशन

लॉस एंजिल्स। इंटीरियर्स, द वर्ल्ड अकाउंटिंग टा गा, द एज ऑफ इन्वेस्टिंग और सिक्स डिजीज ऑफ सेपेरेशन जैसी फिल्मों में अभिनय कर चुकी हॉलीवुड अभिनेत्री मैरी बेथ हर्ट का 79 साल की उम्र में निधन हो गया। मैरी बेथ हर्ट ने अपने लंबे कैरियर में कई तरह की फिल्मों और सीरियल्स में काम किया। काइल्स ऑफ द हार्ट, ट्रेलावनी ऑफ द वेल्स और बेनेफिटर्स में उनके अभिनय के लिए उन्हें तीन बार टोनी पुरस्कार के लिए नॉमिनेशन मिला। उन्होंने द वर्ल्ड अकाउंटिंग टा गा, यंग एडल्ट, द एक्सोरसिज ऑफ एमिली रोज, द लेडी इन द वाट' जैसी फिल्मों में भी काम किया। आपने पति पॉल थ्रेशर के साथ उन्होंने एफिलिशन और लाइट स्लीपर जैसी फिल्मों में भी साथ काम किया। टेलीविजन में उन्होंने 'ला एंड ऑर्डर' जैसी सीरीज में छोटी भूमिकाएं कीं।



मिस वर्ल्ड 2026 का करेंगी प्रतिनिधित्व

मुंबई। दुनिया के सबसे मशहूर ब्यूटी पेजेंट्स में से एक का काउंटडाउन अब शुरू हो चुका है। मिस वर्ल्ड 2026 का 75वां संस्करण पहले से कहीं ज्यादा शानदार होने वाला है। आयोजकों ने इस बात की जानकारी दी है कि पेजेंट का आयोजन कब और कहाँ होगा। मिस वर्ल्ड 2026 का ऐतिहासिक संस्करण वियतनाम में आयोजित किया जाएगा। इसकी शुरुआत 9 अगस्त को होगी और 5 सितंबर को एक समापन समारोह के साथ इसका अंत होगा। यह घोषणा मिस वर्ल्ड वियतनाम के समापन समारोह के दौरान जूलिया मोर्ले ने स्थानीय आयोजकों के साथ मिलकर की। इस साल भारत का प्रतिनिधित्व उज्जैन की फेमिना मिस इंडिया वर्ल्ड 2024 निकिता पोरवाल करेंगी। उन्होंने इसके लिए पहले ही अपना उत्साह जाहिर कर दिया है।



मैं एक्टर नहीं हूँ का टीजर रिलीज...

मुंबई। अभिनेता नवाजुद्दीन सिद्दीकी अपनी आगामी फिल्म 'मैं एक्टर नहीं हूँ' को लेकर सुर्खियों में हैं। इस फिल्म का टीजर रिलीज हो चुका है। नवाजुद्दीन सिद्दीकी के साथ इस फिल्म में चित्रांगदा सतरुपा भी मुख्य भूमिका में हैं। फिल्म 8 मई को सिनेमाघरों में रिलीज हो रही है। टीजर देखते हुए यह फिल्म किसी फिल्म से ज्यादा डॉक्यूमेंट्री जैसी लग रही है। प्रोड्यूसर आदित्य कृपलानी ने अपने यूट्यूब चैनल पर फिल्म का टीजर रिलीज किया है। साथ ही इंस्टाग्राम पर भी पोस्ट साझा किया है। इसके साथ कैप्शन लिखा है, 'क्या कभी एक्टर बनने का सपना देखा है?' 'मैं एक्टर नहीं हूँ' फिल्म का टीजर रिलीज हो गया है। नवाजुद्दीन सिद्दीकी और चित्रांगदा सतरुपा लीड रोल में हैं। यह फिल्म एक ऐसे बैंकर की कहानी है, जो दो देशों-भारत और जर्मनी में रहते हुए एक एक्टर से एक्टिंग सीखता है।

टीवी मसाला

'झूठा कहीं का' की रिलीज के पूरे हुए 47 साल, नीतू ने ऋषि को किया याद...

मुंबई। नीतू कपूर और ऋषि कपूर की फिल्म 'झूठा कहीं का' की रिलीज को पूरे 47 साल हो चुके हैं। इस फिल्म में नीतू और ऋषि ने एक साथ अभिनय किया था। पति ऋषि के साथ अपनी इस फिल्म को याद करते हुए नीतू ने एक इमोशनल पोस्ट सोशल मीडिया हैंडल पर शेयर किया है। नीतू ने अपनी इंस्टाग्राम स्टोरी पर फिल्म 'झूठा कहीं का' की एक तस्वीर शेयर की है। इस तस्वीर में नीतू कपूर और ऋषि कपूर के साथ दिख रही हैं। तस्वीर के साथ उन्होंने कैप्शन में लिखा, 'झूठा कहीं का के 47 साल'। यह फिल्म 30 मार्च 1979 को रिलीज हुई थी।



1979 में हुई थी रिलीज
'झूठा कहीं का' 1979 में रिलीज हुई थी। इसका निर्देशन रवींद्र पोपट ने किया था और निर्माण रवि मल्होत्रा ने किया। इस फिल्म का संगीत आर डी. बर्मन ने तैयार किया था। गीत गुलशन बावरा ने लिखे थे। साउंडट्रैक में 'झूठा कहीं का' और 'दिल में जो मेरे समा गई' जैसे गाने शामिल हैं। इस फिल्म में मुख्य भूमिकाओं में ऋषि कपूर, नीतू कपूर, राकेश रोशन और प्रेम चोपड़ा हैं।

रणबीर ने समझाया मर्यादा पुरुषोत्तम का अर्थ

नई दिल्ली। साल की सबसे बहुप्रतीक्षित फिल्मों में से एक 'रामायण' की हर एक अपडेट का फैंस बेसब्री से इंतजार कर रहे हैं। यही कारण है कि जबसे मेकर्स ने फिल्म से 2 अप्रैल को राम का लुक रिलीज करने की घोषणा की है, तबसे फैंस बेसब्री से इंतजार कर रहे हैं। अब इससे पहले रणबीर कपूर विदेशक निवेश तिवारी और निर्माता नमित मल्होत्रा के साथ लॉस एंजिल्स पहुंचे। यहां एक चुनिंदा आईमेक्स रफाबिंग में 'रामायण' की फिल्म की एक झलक दिखाई गई। इस दौरान तीनों ने बात भी की और सवाल-जवाब भी दिए। रणबीर कपूर ने फिल्म में अपने किरदार और मर्यादा पुरुषोत्तम का अर्थ भी समझाया। रणबीर ने भगवान राम को केवल एक पौराणिक कैरेक्टर या चेतना के रूप में ही नहीं, बल्कि विदेशी दशकों की मर्यादा पुरुषोत्तम शब्द से भी परिचित कराया, जिसका अर्थ है आदर्श पुरुष। रणबीर ने कहा, 'राम सभ्यता से और उसके बाद भी दुनिया भर के अरबों लोगों के मार्गदर्शन रहे हैं। वो हमें विचारों के संदर्भ में मानवीय मानका का ज्ञान कराते हैं। वो करुणा, साहस, धर्म और क्षमा के प्रतीक हैं। उन्हें मर्यादा पुरुषोत्तम कहा जाता है, जिसका अर्थ है आदर्श पुरुष। लॉस एंजिल्स में हुए इस इवेंट की कई तस्वीरें और वीडियो सोशल मीडिया पर वायरल हैं। इनमें कुछ में जहां इवेंट के दौरान रणबीर, निवेश तिवारी और नमित मल्होत्रा बात करते नजर आ रहे हैं तो वहीं कई फोटोज में फैंस ने फिल्म के पोस्टर के साथ तस्वीर विलक करते हुए फिल्म में दिखाई गई झलक की भी प्रशंसा की है।



दो पार्ट में रिलीज होगी रामायण
निवेश तिवारी द्वारा निर्देशित 'रामायण' भारतीय सिनेमा की सबसे महंगी फिल्मों में से एक बनावी जा रही है। इसे काफी मजबूत रूप पर बनाया जा रहा है। फिल्म में रणबीर कपूर भगवान राम के किरदार में दिखाई देंगे। जबकि सीता के रूप में साईं पल्लवी, रावण के रूप में यश, हनुमान के रूप में सनी देओल और लक्ष्मण के रूप में रवि दुबे जैसे कलाकार नजर आएंगे। 'रामायण' दो पार्ट में रिलीज की जाएगी।

नया कप्तान आया है! साकिब की वेब सीरीज का ट्रेलर रिलीज

नई दिल्ली। साकिब सलीम और सिद्धार्थ निगम की आगामी सीरीज 'कप्तान' का ट्रेलर सोमवार को रिलीज हो गया है। इस काहलू संरक्षक सीरीज का ट्रेलर काफी दिलचस्प है, जिसने इसके प्रति दिलचस्पी बढ़ा दी है। साकिब सलीम की इस सीरीज में पांडुर, पॉलिटिक्स और पुलिस महकमों की अंदरूनी चीजों को दिखाने की कोशिश की गई है। सीरीज में पुलिस और अपराधियों के बीच टकराव और गैंगवार को दिखाया गया है। सीरीज में साकिब सलीम खाकी वर्दी में दिखे हैं। वे एक्सप्रेसी समरवीप के किरदार में नजर आएंगे। सीरीज में लोकप्रिय सीरियल 'एफआईआर' में इंस्पेक्टर चंद्रमूखी चौटाला का रोल निभाकर तारीफ बटोरने वाली एक्ट्रेस कविता कौशिक भी अहम रोल में नजर आई हैं। इस सीरीज में भी कविता ने खाकी वर्दी पहनी है। बता दें कि 'कप्तान' सीरीज 3 अप्रैल को ओटीटी प्लेटफॉर्म एमएक्स प्लेयर पर स्ट्रीम होगी। सीरीज की कहानी जवाबदाह तहसील पर बेसड है। इस वेब सीरीज में सिद्धार्थ निगम, वरुण बडोला, अंजुम शर्मा, आरिफ जकारिया और पूजा गौर जैसे सितारे भी नजर आए हैं। सीरीज के ट्रेलर में दमदार डायलॉग सुनने को मिले हैं। इससे अंदाजा लगाया जा सकता है कि इसकी कहानी भी कमाल होने वाली है। काहलू सीरीज पसंद करने वालों को यह अच्छी लगेगी।

सुनील को मंच पर किया गया बेइज्जत

नई दिल्ली। अपनी बेबाकी और बयानों को लेकर अक्सर चर्चाओं में रहने वाले कॉमेडियन सुनील पाल एक बार फिर चर्चा में हैं। लेकिन, इस बार वो अपने किसी बयान की वजह से नहीं, बल्कि अपने एक वीडियो के चलते सुर्खियों में हैं। इस वीडियो में सुनील पाल को एक कार्यक्रम के मंच पर बोलने का मौका नहीं दिया जाता है। वो बार-बार माइक पर बोलना चाहते हैं, लेकिन उन्हें माइक से दूर कर दिया जाता है। वीडियो सामने आने के बाद अब लोग कॉमेडियन के इस अपमान पर नाराजगी जता रहे हैं। वीडियो एक मुशायरा-कवि सम्मेलन का मालूम पड़ता है। वीडियो में दिखता है कि सुनील पाल को पहले मंच पर बुलाया जाता है और फिर उन्हें फूलों का एक गुलदस्ता देकर सम्मानित किया जाता है। इसके बाद सुनील पाल माइक पर कुछ बोलना चाहते हैं, लेकिन उन्हें स्टेज से वापस जाने के लिए कहा जाता है। वीडियो में सुनील पाल बार-बार ये कहते सुनाई देते हैं कि 'शुक्रिया तो कहने दो। लेकिन स्टेज पर उनके साथ मौजूद संचालक ऐसा नहीं होने देते, वो उन्हें बोलने से रोकते हुए स्टेज से जाने के लिए और बैठने के लिए कहते हैं।

कान की दुर्लभ बीमारी की वजह से नहीं लिया नया प्रोजेक्ट

अलका को सुनने में दिक्कत, 2 साल से नहीं गा पा रही गाना

आखिरी गाना
उनकी आवाज आखिरी बार इन्डियन अली की फिल्म 'अमर सिंह चमकौला' में सुनी गई थी, जो 2024 में रिलीज हुई थी, जिसमें उन्होंने ए.आर. रहमान के गाने 'नरम कालजा' में गाया था। इस साल की शुरुआत में, अलका को भारत सरकार द्वारा पद्म भूषण से सम्मानित किया गया था। बातचीत के दौरान उनसे पूछा गया कि क्या उन्हें पहले से इस सम्मान की उम्मीद थी। इस पर उन्होंने कहा, 'सच कहूँ तो नहीं। जब भी यह मिले, मैं इसका स्वागत करती हूँ।'
कान की दुर्लभ बीमारी
अलका यागनिक को एक दुर्लभ कान की बीमारी है, जिसे सेंसरीयूरल हियरिंग लॉस कहते हैं। इस कारण उन्हें सुनाई देना बंद हो गया है। यह समस्या एक वायरल अटैक के कारण होती है, जिससे कान की बसें प्रभावित होती हैं। सिंगर ने सोशल मीडिया पर इस बारे में पहले ही जानकारी दी थी। साथ ही लोगों को तेज आवाज वाले म्यूजिक और हेडफोन के ज्यादा इस्तेमाल से बचने की सलाह दी।

नई दिल्ली। बॉलीवुड की दिग्गज सिंगर अलका यागनिक ने अपनी हेल्थ को लेकर नया अपडेट शेयर किया है। उन्होंने दो साल पहले बताया था कि वो सुन नहीं पा रही हैं और उन्हें कान की बीमारी हो गई है। अब खुद अपडेट देकर बताया है कि कैसी है। साल 2024 में, दिग्गज सिंगर अलका यागनिक ने अपने फैंस को चौंकाते हुए खुलासा किया कि वह एक दुर्लभ कान की बीमारी से जूझ रही हैं, जिसके चलते उन्होंने कुछ समय के लिए सबसे दूरी बना ली थी। अब, आपने स्वास्थ्य के बारे में अलका ने एक नया अपडेट शेयर किया है और सिंगर ने ये भी बताया कि वह अभी भी इस समस्या से पीड़ित हैं। एक इंटरव्यू में सिंगर अलका यागनिक ने अपनी कान से जुड़ी बीमारी के बारे में अपनी लड़ाई के बारे में बताया। रिपोर्टों के अनुसार अलका यागनिक ने बताया कि वह अभी भी इस बीमारी से जूझ रही हैं। इसी बीमारी के कारण उन्होंने कोई नया प्रोजेक्ट नहीं लिया है।

अलका के हिट गाने
अलका ने भारतीय सिनेमा के कुछ बेहत हिट गानों में अपनी आवाज दी है, जैसे मोहरा का टिप टिप बरखा पानी, क्यामत से क्यामत तक का ए मेरे हमसफर, हम दिल दे चुके सनम का चांद छुपा बादल में और तमाशा का अगर तुम साथ हो।

दो साल पहले बताई थी कान की बीमारी
2024 में, अलका ने इंस्टाग्राम पर यह जानकारी शेयर की कि एक 'अचानक वायरल संक्रमण' के कारण उन्हें एक दुर्लभ कान की बीमारी का पता चला है। उन्होंने लिखा, मेरे सभी फैंस, दोस्तों, फॉलोअर्स और शुभचिंतकों को। कुछ हफ्ते पहले, जब मैं एक प्लाइट से बाहर निकली, तो अचानक मुझे लगा कि मैं कुछ भी नहीं सुन पा रही हूँ। इस घटना के बाद के हफ्तों में मैंने हिम्मत जुटाई और अब मैं अपने उन सभी दोस्तों और शुभचिंतकों के लिए अपनी चुप्पी तोड़ना चाहती हूँ जो मुझसे पूछ रहे थे कि मैं क्यों गाबू हूँ। मेरे डॉक्टरों ने इसे एक दुर्लभ सेंसोरियूरल नर्व हियरिंग लॉस बताया है, जो एक वायरल संक्रमण के कारण हुआ है। इस अचानक और गंभीर समस्या ने मुझे पूरी तरह से चौंका दिया है।

